



CHILLI CULTIVATION

مرچن جي پوک

سنڌ ۾ مرچن جي پوک، فصل جي سار سنڀال
۽ پيداوار وڌائڻ بابت ڄاڻ



سنڌ زرعي ترقياتي منصوبو

Sindh Agricultural Growth Project (SAGP)



مرچن جي پوک

سنڌ ۾ مرچن جي پوک، فصل جي سار سنڀال
۽ پيداوار وڌائڻ بابت ڄاڻ

سنڌ زرعي ترقياتي منصوبو

Sindh Agricultural Growth Project (SAGP)

سٺاءُ

5	پيش لفظ
6	مرچ
7	مرچن جو بنياد
8	مرچن جي استعمال جا فائدا
10	مرچن جون جنسون
10	لؤنگي (ڏنڊي گت)
12	ڊگهين ڦرين وارا مرچ
14	پسريون (هائبرڊ) (Hybrid Chilli) جنسون
15	آبهوا
16	مرچن جي مختلف جنسن جو پيچارو پوکڻ ۽ رونبي ڪرڻ جا وقت
17	سٺي بچ جي چونڊ
18	مرچن جو پيچارو پوکڻ جا طريقا
22	زمين
22	زمين جي تياري
24	وهر يا رونبو ڪرڻ جو طريقو
25	پاڻ ڏيڻ جو وقت ۽ مقدار
25	پاڻ ڏيڻ جا طريقا
26	پاڻي

حق ۽ واسطو اداري وٽ محفوظ

نالو	مرچن جي پوک
	(سنڌ ۾ مرچن جي پوک، فصل جي سار سنڀال ۽ پيداوار وڌائڻ بابت چاڙ)
سهيل ٻنڌڙ	مير سهيل احمد ٽالپر
ڪمپوزنگ ۽ ڊزائين	احمد سولنگي
تعداد	3000
صفحا	56
سال	جولاءِ، 2016ع

© rights are reserved

Title	: Chili Cultivation (Chili Cultivation in Sindh, Management of the Crop and Information about Yield Enhancement)
Compiled by	: Mir Sohail Ahmed Talpur
Layout & Design	: Ahmed Solangi
Copies	: 3000
Pages	: 56
Year	: July, 2016

پيش لفظ

سنڌ ايگريڪلچرل گروٽ پروجيڪٽ ورلڊ بئنڪ جي سهڪار سان حڪومت سنڌ پاران سنڌ جي 14 ضلعن ۾ شروع ڪيو ويو آهي، جنهن جو بنيادي مقصد سنڌ جي آبادگارن کي جديد زراعت سان روشناس ڪرائڻ ۽ دنيا جي جديد مارڪيٽن تائين رسائي ڏيارڻ آهي.

حڪومت سنڌ زراعت تي خاص ڌيان ڏيندي نئين ۽ وچولي آبادگارن کي نئين زرعي ٽيڪنالاجي کي سندن پنيءَ تي پهچائڻ ۽ گڏوگڏ سندن پيداوار کي دنيا جي ٻين ملڪن تائين پهچائڻ لاءِ هي پروجيڪٽ رهيو آهي. جنهن سان سنڌ جي نئين ۽ وچولي آبادگارن جي آمدني وڌائي ويندي. ان لاءِ سندن مرچ، بصر، کارڪون ۽ سارين جي فصلن جي پيداوار وڌائڻ، سندن جنسن جو معيار سڌارڻ ۽ مارڪيٽ ۾ سندن اثر رسوخ کي مناسب سطح تي آڻي سندن آمدني وڌائڻ آهي. ان ڪم لاءِ انهن کي تربيت ذريعي پوک جي سڌريل نون طريقن سان واقفيت، نون زرعي اوزان جي ڄاڻ ڏني ويندي.

نئين ۽ وچولي آبادگارن لاءِ حڪومت سنڌ پاران (30%-50%) رعايتي قيمت تي زرعي اوزار خريد ڪري استعمال ڪرڻ ۽ زرعي ڄاڻ لاءِ نوان طريقا متعارف ڪرائڻ سان سندن خوشحالي ۾ اضافو ڪري سگهجي ٿو.

شاهجهان هاشمائي

پروجيڪٽ ڊائريڪٽر

سنڌ ايگريڪلچرل گروٽ پروجيڪٽ

جولاءِ، 2016ع

26	فصل کي سوکھڙي کان بچائڻ جا طريقا
27	گڏ ڏيڻ ۽ مٽي ڇاڙهڻ
28	مرچن جا جهٽ ۽ بچاء
29	رس چوسهندڙ ڪهڻان
33	ڇاڙي کائيندڙ ڪهڻان
36	جهٽن جي حملي کان بچاء لاءِ احتياطي تدبيرون
37	مرچن جون بهارينون ۽ بچاء جا طريقا
42	مرچن جي فصل کي بهارين کان بچاء لاءِ احتياطي تدبيرون
43	مرچن جو فصل چونڊي لاءِ تيار
44	مرچن جو چونڊو
45	مرچ سڪائڻ جو پراڻو ۽ غلط طريقو
46	مرچ سڪائڻ جو جديد طريقو
48	وڻاڻ جي پاڻ مان ڪمپوسٽ ٺاهڻ
49	ڪمپوسٽ جا فائدا
50	ڳاڙهن مرچن ۾ زهريلي مادي افلاتاڪسن جو وڌو



مرچ جا ٻوٽا ٻن قسمن جا ٿين ٿا. جن کي ڪيپسيڪم اينم (Capsicum annuum) ۽ ڪيپسيڪم فروٽيسنس (Capsicum frutescence) چيو وڃي ٿو جيڪي ٻوٽن جي خاندان سولينيئس (Solanaceous) سان تعلق رکن ٿا. انهن ٻوٽن ۾ ٿيندڙ مرچ پنهنجي تيزابي ذائقي ۽ رنگ جي ڪري گهڻو مشهور آهن. اهي هڪ کان ڏيڍ ميٽر تائين وڏا ٿين ٿا، جڏهن ته انهن جي گلن جو رنگ اڇو ۽ پن گهرا ساوا هوندا آهن. ڊگها ۽ ساوا مرچ سنڌ جي ڏاکڻي علائقي ۾ ربيع جي موسم ۾ پوکيا وڃن ٿا.

مرچ هر گهر ۾ روزمره جي ڪاڏي ۾ گهڻو استعمال ٿئي ٿو. پينل مرچ ٻوٽو پاجي ۽ آچار وغيره ۾ استعمال ڪيا وڃن ٿا، جڏهن ته ساوا مرچ سلاڊ، آچار، ٻوڙ ۽ پلاءَ ۾ استعمال ٿين ٿا.

مرچ جو بنياد

تاريخ جا ورق اٺائڻ سان پتوپوي ٿو ته 75 قبل مسيح ۾ مرچ هڪ

جهنگلي ٻوٽي جي شڪل ۾، لاطيني آمريڪا جي علائقي نيو ميڪسيڪو ۾ ٿيندو هو. پيرو (Peru) ۾ مليل آثارن مان پتوپوي ٿو ته 5000 سال قبل مسيح ۾ انهن علائقن جي رهواسين مرچن جو استعمال شروع ڪري



ڇڏيو هو. ماهرن موجب آمريڪي آبادگار ٻين فصلن سان گڏوگڏ مرچ به پوکيندا هئا، جنهنڪري آمريڪي کنڊ ۾ مرچ پنهنجي ذائقي جي ڪري مشهور هئا.

پندرهن صدي ۾ پرتگالين ۽ هسپانوين ڏکڻ آمريڪي کنڊ تي قبضي کانپوءِ مرچن جي پوک کي وڌيڪ ملڪن تائين پکيڙيو. 1492ع ڌاري ڪرسٽوفر ڪولمبس پنهنجي ٻئي سفر جي پڇاڙيءَ ۾ جڏهن يورپ پهتو ته هن اتي مرچن کي 'چلي پيپر' (Chile Pepper) جي نالي سان متعارف ڪرايو ۽ اهڙيءَ ريت اڌ صديءَ اندر مرچن جي پوک آمريڪا ۽ يورپ کان ٿيندي دنيا جي ڪيترن ئي ملڪن ۾ عام ٿي وئي.

وٽامن A: هيءَ وٽامن روشني جي گهٽ وڌڻ تي اڪين کي مطابقت رکڻ ۾ مدد ڏئي ٿي ۽ ان کانسواءِ چمڙيءَ کي نرم رکڻ ۾ مدد ڏئي ٿي.

وٽامن B1: هيءَ رت ۾ موجود شگر کي توانائيءَ ۾ تبديل ڪري ٿي ۽ هاضمي جي نظام لاءِ بهتر آهي.

وٽامن B2: هيءَ B ڪمپليڪس وٽامن سان ملي ڪاربوهايڊريٽ، پروٽين ۽ فيٽ سان ڪيلوريز (Calories) ٺاهڻ ۾ مدد ڪري ٿي، ۽ جسم جي نشوونما ۽ رت جا ڳاڙها جزا وڌائڻ ۾ مدد ڏئي ٿي.

وٽامن B3: هيءَ ڪاربوهايڊريٽ، پروٽين ۽ چرپيءَ مان ڪيلريز ٺاهڻ ۾ مدد ڏئي ٿي، ان کانسواءِ هاضمي جي نظام لاءِ به ضروري آهي.

وٽامن C: هيءَ زخمن کي صحيح ٿيڻ ۾ مدد ڏئي ٿي، خيالن کي منتشر ٿيڻ کان بچائي ٿي، ڏانڻن ۽ ڏنڊن کي صحتمند رکي ٿي ۽ سندن تحفظ ڪري ٿي. ان کانسواءِ هي جسم جي مدافعتي نظام کي مضبوط ڪري ٿي ۽ جسم ۾ آئرن ٺاهڻ ۾ مدد ڏئي ٿي.

وٽامن E: هيءَ رت جي گردش واري نظام کي طاقت ڏئي ٿي ۽ ڌڪ لڪڻ کانپوءِ رت جي ڄمڻ ۾ اهم ڪردار ادا ڪري ٿي. عورتن ۾ حيض جي تڪليف ۽ ڇاتي جي ڪينسر لاءِ مفيد آهي.

وٽامن P: هيءَ رت ۾ ڪوليسترول جي مقدار گهٽ ڪرڻ ۾ مدد ڏئي ٿي، چيلهنهه جي سور لاءِ فائيدمند آهي ۽ رت جي تنهن کي بند ٿيڻ کان روڪي ٿي.

سورهين صديءَ جي پڇاڙيءَ ۾، 1584ع ۾، جڏهن پرتگالي ۽ هسپانوي برازيل کان ٺڪري هندستان آيا ته پاڻ سان گڏ مرچ به کڻي آيا ۽ انهن مرچن کي ننڍي کنڊ ۾ متعارف ڪرايو. مرچن ٿوري ئي وقت ۾ پنهنجي سٺي ڏانڦي جي ڪري تمام گهڻي مقبوليت حاصل ڪري ورتي ۽ تيزيءَ سان وڌندا، ايشيا کنڊ جي وڌيڪ ملڪن ۾ پکڙجي ويا. آبادگارن ٻين فصلن سان گڏوگڏ مرچن جي فصل تي به وڌيڪ ڌيان ڏنو. جنهن جو نتيجو اهو نڪتو ته هاڻي مرچن جون سڀ کان سٺيون جنسون وڌيڪ مقدار ۾ ايشيا ۾ موجود آهن.


مرچن جي استعمال جا فائدا

قديم هسپانوي ۽ آمريڪين موجب مرچن ۾ دوائن جون خاصيتون موجود آهن. جڏهن ته جديد تحقيق ثابت ڪيو آهي ته مرچن ۾ وٽامن A, B1, B2, B3, C, E ۽ P موجود آهن. جن جا فائدا هيٺ ڏجن ٿا:





نگينہ: هيءَ جنس پڻ
2008ع ۾ مرچن جي تحقيقي
اداري ڪنريءَ پاران متعارف
ڪرائي وئي. هن جنس جو مرچ
ڪنري وٺڻ جنس کان ٿورو ننڍو
ٿئي ٿو ۽ هي به بچ سان پيريل ۽
ڳاڙهي رنگ جو ٿئي ٿو. هن جو
پائوڊر تيز ڳاڙهي رنگ جو ٿئي
ٿو. هن جنس جي سراسري پيداوار 35 کان 40 منڻ في ايڪڙ آهي. هي جنس
بيماريءَ کان 70 سيڪڙو مدافعت واري آهي.



ميڪسي: هيءَ جنس گهڻي
پراڻي آهي. هن جا مرچ ته وڏا
ٿين ٿا پر مرچ ۾ بچ گهٽ هوندو
آهي. هي جنس سڪڻ کانپوءِ
تمام هلڪي ٿي ويندي آهي. هن
جي سراسري پيداوار 25 کان 30
منڻ في ايڪڙ آهي.

مرچن جون جنسون

1. لوڻگي (ڏنڊي ڪٽ)

ڪنري - وٺڻ، نگينہ، ميڪسي، ڊگهي گول (تال رائونڊ)، ڊگهي چهنبدار
(تال پوائينٽ)

2. ڊگهين ٿرين وارا مرچ

گهوٽڪي، تلهار صنم

3. هائبرڊ جنسون

پي - 6، اسڪاٽي ريڊ، هات پيپر

لوڻگي (ڏنڊي ڪٽ)

ڪنري - وٺڻ: هيءَ جنس

2010ع ۾ مرچن جي تحقيقي
اداري ڪنري پاران متعارف
ڪرائي وئي. هيءَ جنس
چهنبدار بچ سان پيريل ۽
چمڪدار آهي. هن جنس جو
پائوڊر گهرو ڳاڙهو ٿئي ٿو. هن
جي سراسري پيداوار 40 کان
45 منڻ في ايڪڙ آهي.





تلھاري: هي جنس به گھڻي پراڻي آهي. هيءَ جنس گھڻو ڪري سياري جي مند ۾ سنڌ جي لاڙ وارن علائقن ۾ ٿئي ٿي. هن جنس جي سراسري پيداوار 100 کان 125 من في ايڪڙ آهي ۽ سڪل مرچ جي سراسري پيداوار 15 کان 20 من في ايڪڙ آهي.



صنم: مرچ جي هيءَ جنس هندستاني آهي، جيڪا ڊيگھ ۾ وچولي ۽ بچ سان پريل ٿئي ٿي. هن جنس کي سڪائي مصالحي دار پوڙ ۽ پاجين ۾ استعمال ڪيو ويندو آهي. هن جنس جي سڪل مرچ جي سراسري پيداوار 20 کان 25 من في ايڪڙ آهي.

ڊگهي گول (نال راتونڊ):



هيءَ جنس به پراڻي آهي، هن جا ٻوٽا ڊگھا ۽ مرچ (فريون) مٿان کان گول ۽ بچ سان پريل هوندا آهن. هن جنس جو فصل تيار ٿيڻ ۾ دير ڪري ٿو. هن جي سراسري پيداوار 28 کان 32 من في ايڪڙ آهي.

ڊگهي چهنبدار (نال پوائنتيڊ):



هي جنس به پراڻي آهي، هن جا مرچ چهنبدار ۽ گاڙها هوندا آهن. هن جا ٻوٽا قد آور ٿيندا آهن. هن جنس جي سراسري پيداوار 25 کان 28 من في ايڪڙ آهي.

ڊگھين ڦرين وارا مرچ



گھوٽڪي: هي جنس پراڻي آهي، جيڪا سنڌ جي اترئين علائقي ۾ پوکي وڃي ٿي. هن جنس جي مرچ جو گھڻو استعمال سائي پاجي ۽ آچار طور ٿئي ٿو. هن جي سراسري پيداوار 60 کان 70 من في ايڪڙ آهي ۽ سڪل مرچ جي سراسري پيداوار 12 کان 15 من في ايڪڙ آهي.



هات پيپر: هي به ڪوريا جي جنس آهي. هي جنس سلاڊ ۽ آچار طور به استعمال ٿيندي آهي. هن جنس جي سراسري پيداوار 200 کان 225 مٺ في ايڪڙ آهي.

آبهوا

مرچ گرم آبهوا واري علائقي جو فصل آهي. هن فصل جي سٺي واڌ ويجهه لاءِ گهٽ ۾ گهٽ وچولي درجي جي گرميءَ جو هئڻ لازمي آهي. مرچن جو فصل گهميل ۽ سٺي آبهوا ۾ واڌ نٿو ڪري. گهڻي ٿڌ پوڻ جي صورت ۾ پوٽن جي واڌ رڪجي وڃي ٿي، جنهن سان انهن کي بيماري لڳڻ جو خطرو پڻ رهي ٿو. مرچن جي فصل جي سٺي ڦوٽهڙي لاءِ گرميءَ جو پيد 22 کان 28 سينٽي گريڊ هئڻ گهرجي.

بسريون هائبرڊ (Hybrid Chilli) جنسون



پي-6: هن جنس جا مرچ وڏا ۽ تيز سائي رنگ جا ٿين ٿا. هن جنس جي مرچن ۾ بچ تمام گهٽ هوندو آهي. هيءَ جنس سلاڊ طور استعمال ٿيندي آهي. هن جو آچار به ٺاهيو ويندو آهي. هن جنس جي سائي مرچ جي سراسري پيداوار 150 کان 200 مٺ في ايڪڙ آهي.



اسڪائي ريڊ: هي جنس ڪوريا جي آهي. هن جنس جي مرچن جون ڦريون مٿي ۽ ڇڳن جي صورت ۾ هونديون آهن، جيڪي بچ سان ڀريل هونديون آهن. هي مرچ ساوا توڙي سڪل، پنهي صورتن ۾ استعمال ٿين ٿا. سائي

مرچ جي سراسري پيداوار 200 کان 250 مٺ في ايڪڙ آهي. جڏهن ته سڪل مرچ جي سراسري پيداوار 25 کان 30 مٺ في ايڪڙ آهي.

سنڀي ٻج جي چونڊ

سنوٻج حاصل ڪرڻ لاءِ بينل فصل مان بيماريءَ کان صحتمند ۽ صاف وڌيڪ پيداوار ڏيندڙ ٻوٽن جي چونڊ ڪري انهن مان مرچن جون پڪل ڦريون چونڊيون وڃن. اهي ڦريون ڪنهن صاف سٿري جاءِ تي چڱيءَ طرح سڪائي پوءِ ڪنهن



ڪپڙي واري ٿيلهي ۾ رکي ڇڏجن. ٻج پوکڻ وقت وري انهن کي ڪڍي، ڪنهن صاف ڪپڙي تي وڃائي، انهن مان ننڍي سائز وارا مرچ ۽ اڇا ڪارا يا پيلا مرچ ڏسڻ ۾ اچن ته انهن کي ڪڍي پري ڪيو وڃي. جنهن کانپوءِ صاف سٿرا مرچ گڏي، ڪلون ڌار ڪري ٻج حاصل ڪري، ان کي ٻارن يا ڪيرن تي لڳائڻ گهرجي. جيڪڏهن ٻج ٻارين ۾ پوکڻو هجي ته في ايڪڙ 500 کان 700 گرام ٻج ڪافي آهي ۽ جيڪڏهن ڪيرن يا بئنن تي چڱيءَ لڳائڻي آهي ته ان لاءِ 2 کان 3 ڪلو گرام في ايڪڙ ٻج ڪافي آهي.

مرچن جي مختلف جنسن جو پيچارو پوکڻ ۽ روزني ڪرڻ جا وقت

مرچن جي جنسن جو علائقي ۽ مند آهر پيچارو پوکڻ ۽ روزني ڪرڻ جا وقت

نمبر	جنس	پيچارو پوکڻ جو وقت	روزني ڪرڻ جو وقت	علائقو
1	سڪري - ون	فيبروري - مارچ	مارچ - اپريل	عمرڪوٽ، ميرپورخاص، سانگهڙ ۽ بدين
2	نگهد	فيبروري - مارچ	مارچ - اپريل	عمرڪوٽ، ميرپورخاص، سانگهڙ ۽ بدين
3	ميهڪي	فيبروري - مارچ	مارچ - اپريل	عمرڪوٽ، ميرپورخاص، سانگهڙ ۽ بدين
4	ڊگهي گول (نال راڻوڻ)	فيبروري - مارچ	مارچ - اپريل	عمرڪوٽ، ميرپورخاص، سانگهڙ ۽ بدين
5	ڊگهي جهنڊار (نال پوائنٽيٽ)	فيبروري - مارچ	مارچ - اپريل	عمرڪوٽ، ميرپورخاص، سانگهڙ ۽ بدين
6	گهوٽڪي	ڊسمبر - جنوري	مارچ - اپريل	خيرپور، گهوٽڪي، ڪوٽڙي، شڪارپور ۽ حيدرآباد
7	تلھاري	جولائي - آگسٽ	آگسٽ - سيپٽمبر	ٽنڊو محمد خان، ماتلي ۽ بدين
8	صنم	فيبروري - مارچ	مارچ - اپريل	سانگهڙ، حيدرآباد، ڪوٽڙي ۽ ڪراچي
9	هانڊو P-6	ڊسمبر - جنوري	فيبروري - مارچ	سجھي سنڌ
10	هانڊو Sky - Red	ڊسمبر - جنوري	فيبروري - مارچ	سجھي سنڌ
11	هاٽ پيپر	ڊسمبر - جنوري	فيبروري - مارچ	سجھي سنڌ

مرچن جو بيجارو پوکڻ جا طريقا

مرچن جو بيجارو ٽن طريقن سان پوکيو وڃي ٿو. جيڪي هيٺ ڏجن ٿا:

1. باريون ٺاهي بيج پوکڻ

4 کان 6 فوٽ جون باريون ٺاهي، انهن کي پاڻي ڏنو وڃي. جڏهن پاڻي جذب ٿي وڃي ته انهن تي بيج چٽي، مٿان واريءَ جو هلڪو تهه ڏيڻ بعد وري ٻه جو تهه ڏيئي.



ٺاهاري سان صبح ۽ شام پاڻي ڏبو رهجي. جڏهن بيج نڪري اچي ته هر ٻئي ڏينهن ٺاهارو ڪندو رهجي ته جيئن بيجاري ۾ هلڪي آلاڻ رهي.

2. چونگي هلڻ يا ڪرين يا بئنن ۾ بيج پوکڻ

ضرورت مطابق ڪيرا ٺاهي، انهن کي پاڻي ڏيئي بئنن جي پنهنجي پاسن تي چونگي لڳائجي. بيج پاڻيءَ جي سطح کان هڪ انچ مٿي سڪي مٽيءَ ۾ لڳائجي ته جيئن

بيج کي رڳو پوسل پهچي. ضرورت مطابق ڪيرن/بئنن ۾ پاڻي ڏيندو رهجي. پاڻي هميشه ايترو ڏجي، جنهن سان پوکيل بيج رڳو پوسل يا آلاڻ ۾ رهجي.



بيج کي بيماريءَ جهڙوڪ پاڙ جي ساڙ (Root Rot) کان بچائڻ لاءِ (بيج) پوکڻ وقت هڪ ڪلو بيج ۾ 4 کان 5 گرام ريڊومل ملائي بيج پوکڻ گهرجي. جيڪڏهن ڪنهن ٻاري ۾ هيءَ بيماري ڏسڻ ۾ اچي ته پاڻي واري ٺاهاري ۾ 2 گرام ريڊومل ملائي ٺاهاري کي پاڻيءَ سان ڀري، بيماريءَ واري ٻار ۾ چٽڻ گهرجي ته جيئن هي بيماري وڌيڪ نه پکڙجي. تيار ٿيل بيجارو پوکڻ وقت 4 کان 5 گرام ريڊومل جو 10 ليٽر پاڻي ۾ ڳار ٺاهي، بيجاري کي ڳار ۾ ٻوڙي پوءِ وڃي ڪرڻ گهرجي. ائين ڪرڻ سان مرچن کي روت رات ۽ ٻين بيمارين کان بچائي سگهجي ٿو.



سياري جي موسم ۾ بييجاري کي سيءَ کان بچائڻ لاءِ تئل يا سرنگون ٺاهڻ جو عمل




بييجارو تقريبن چئین هفتن ۾ روپهر جي لاءِ تيار ٿي ويندو آهي بييجاري جي زمين کي پاڻي سان ڀري زمين کي نرم ڪري بييجاري کي احتياط سان ڪڍڻ گهرجي ته جئين سنهي پاڙن کي بچاءُ سگهجي

3. ويڪرن ڪرين / بنن تي بچ پوکڻ (Raise Bed)



بچ کي ته ڏيڻ لاءِ واريءَ جو ريت ۽ گريل وٽان جو پاڻ ملائڻ

بييجاري پوکڻ لاءِ دستا يا ويڪرن پوڻ وارا ڪريا ٺاهڻ



لائينن ۾ هڪ هڪ ڪري مرچن جو بچ رکڻ

پوڻ جي مٿان بچ پوکڻ لاءِ لائينون ٺاهڻ




بييجاري کي هٿ جي فوهاري سان روزانه پاڻي ڏيڻ

بچ کي مليل واريءَ جي ريت ۽ گريل وٽان سان سنهون ته ڏيڻ

بييجارو پوکڻ لاءِ چار فوت ويڪرا ۽ آٺ فوت ڊگها بنا ٺاهي، هر هڪ بنن مٿان هڪ کان ڏيڍ انچ جي فاصلي تي لائينون ڪڍي، اڌ انچ تي لائينن ۾ بچ رکي.

چڱيءَ طرح هموار ڪري. ڏيڍ پوري ڊي اي پي (DAP)، ڏيڍ پوري ايس او پي (SOP) ۽ هڪ پيڪٽ سيور (يعني 5 ڪلو گرام) مڪس ڪرڻ کانپوءِ هڪ ايڪڙ ۾ ڇٽي، مٿان هڪ هر ڪلٽيوپٽر جو ڏيئي سمورو پاڻ زمين ۾ ملائجي ۽ پوءِ وڏي ڪنن واري هر سان ڪريا يا بنا ٺاهجن، جيڪي هڪ ٻئي کان 03 فوٽ ڇڏا هجن. ڪريا يا بنا ٺهڻ کانپوءِ هڪ ايڪڙ جا 04 ننڍا پارا ٺاهجن. ننڍا پارا ٺاهڻ سان پاڻي صحيح نموني سان ڪرين يا بنن ۾ ايندو ۽ پاڻيءَ جي بچت به ٿيندي ۽



جيڪڏهن ڪنهن ٻاري ۾ روٽ رات يا ٻي ڪا بيماري ظاهر ٿي ته ان بيماري جو اثر ٻين ٻارن تائين نه پکڙجندو.

ان تي واريءَ جو هڪ ٿهه ڏئي، مٿان ٻهه جو تهه ڏئي ڇڏجي. پوءِ مٿان ٿوهاري ذريعي صبح شام (ٻه ڀيرا) پاڻي ڏيندو رهجي. جڏهن ٻج انگور جي نڪري اچي ته پوءِ رڳو شام جي وقت ٿوهاري ذريعي ٿورو پاڻي ڏيڻ گهرجي.

زمين

مرچ لئاسي زمين ۾ پوکڻ گهرجن، ڇاڪاڻ ته هن قسم جي زمين ۾ پاڻي جذب ڪرڻ واري خاصيت وڌيڪ هوندي آهي. مرچ سم ۽ ڪلرائي زمين کان سواءِ هر قسم جي زمين ۾ پوکي سگهجن ٿا.

زمين جي تياري


پهريان گوبل جو هڪ هر ڏيئي، پوءِ ان جي مٿان هڪ هر چيزل پلو جو ڏجي، جنهن بعد ان جي مٿان رونا ويٽر هلائجي ته جيئن پٿر وغيره ڀري وڃن ۽ پوءِ زمين کي



زمين جي تياري ۾ زمين جي سنوٽ يعني ليول جو خاص خيال رکڻ گهرجي

وهه يا رونيو ڪرڻ جو طريقو

رونيو هميشه شام جي وقت ڪجي. رونيو ڪرڻ وقت 10 ليٽر پاڻيءَ ۾ پنج گرام ريڊومل ۽ 250 گرام زنگرو ملائي ڳار ٺاهي پنيري/پيچاري کي ڳار ۾ پوڙي رونيو ڪجي. رونيو ڪرڻ وقت ڳار گهاٽو لڳائجي ته جيئن پاڻي گهٽ ملڻ جي صورت



پيچاري جي پاڻن کي ريڊومل گولڊ 5 گرام + زنگرو 50 گرام في هڪ ليٽر پاڻي جي ڳار ۾ تيار ڪرڻ کان 10 منٽن تائين پوڙي ڳار ۾ پوءِ چانور خشڪ ڪرڻ گهرجي

۾ ڪجهه هوناسڪي وڃن ته وري وهه ڪرڻي نه پوي. ٻوٽن ۾ فونٽو شروع ٿي وڃي ته پوٽي کان ٻوٽي جو مفاصلو ٻه کان اڍائي فوٽ تي رکجي ته جيئن سٺي واڌ ويجهه ٿي سگهي.



پاڻ ڏيڻ جو وقت ۽ مقدار

مقدار في ايڪڙ جي حساب سان				پاڻ ڏيڻ جو وقت	
سلفيٽ آف پوٽاش يا ميررائٽ آف پوٽاش	ڊي اي پي	نائٽرو فاس	يوربا	زنگرو	بوران
هڪ ٻوري	ڏيڍ ٻوري				
		هڪ ٻوري	اڌ ٻوري	ٻه ٻوريون	هڪ ٻوري
هڪ ٻوري		هڪ ٻوري	اڌ ٻوري		
ڏيڍ ٻوري	ڏيڍ ٻوري		هڪ ٻوري		
			هڪ ٻوري		
			اڌ ٻوري		

ڊي اي پي نائٽروفاس ۽ پوٽاش وارن پاڻن جي جڳهه تي زرخيز پاڻ ڪريا ٺاهڻ کان پهريائين ٻه ٻوريون ۽ ان بعد هڪ ٻوري هر مهيني ڏئي بهتر پيداوار حاصل ڪري سگهجي ٿي.

پاڻ ڏيڻ جا طريقا

1. ڊي اي پي ۽ سلفيٽ آف پوٽاش يا ميررائٽ آف پوٽاش يا زرخيز

ڪريا/ بنا ٺاهڻ کان اڳ هي ٻئي پاڻ ۾ گڏائي ايڪڙ ۾ چئجن. پوءِ انهن کي ڪلٽيوپٽر سان زمين ۾ ملائڻ بعد ڪريا يا بنا ٺاهڻ ته جيئن هي پاڻ ڪرين/بنن ۾ اچي ۽ فصل جي پاڙ کي صحيح طريقي سان طاقت ملي.

2. نائٽروفاس ۽ يوربا

هي پاڻ فصل کي پاڻي ڏيئي ڪرين/بنن جي پاسن تي چئجي ته جيئن پاڙن کي جلد خوراڪ ملي.

پاڻي

احتياط: پاڻي مرچن جي ٿڙ کي هرگز لڳڻ نه گهرجي



پاڻي هر هفتي هلڪو ڏجي ته جيئن ٻوٽن کي آلاڻ ملي. پاڻي اهڙيءَ طرح ڏجي ته جيئن هڪ ٻاري کان ٻئي ٻاري ۾ نه وڃي.

فصل کي سوڪهڙي کان بچائڻ جا طريقا

جتي پاڻي دير سان ملي ٿو ۽ مٿان وارا بندي هجي ٿي، اهڙين ٻنن ۾ مرچ جي پوک جڏهن ٻوٽي واري مرحلي ۾ داخل ٿئي ته ٻوٽن جون پاڙون جلد ئي ٿڌي مٽيءَ سان ڍڪڻ گهرجن ۽ زمين ۾ پيدا ٿيندڙ ننڍا ڌار يا قات به مٽيءَ سان ڀرڻ گهرجن. ائين ڪرڻ سان زمين ۾ آلاڻ برقرار رهندي ۽ مرچ سڙڻ کان بچي ويندا. پاڻي اڃان به دير سان ملي ٿو ته شام جي وقت تي پاڻي جا قوهارا ڀري مرچن مٿان چٽڪار ڪجي ته جيئن ٻوٽن کي ڪجهه آلاڻ ملي سگهي ۽ ائين ڪرڻ سان ٻوٽن کي وڌيڪ عرصي تائين بچائي سگهجي ٿو.

گڏ ڏيڻ ۽ مٽي چاڙهڻ

مرچ لڳائڻ کانپوءِ ٻني وٽ اچي ته جلد کان جلد ڌار يا سيرون وغيره ڀري ڇڏجن ته جيئن پاڻي دير سان ملڻ باوجود ننڍا ٻوٽا بچي وڃن. ٻيو ته گڏ سلا نڪرندي ئي ڪرڻ گهرجي. گڏ ڪرڻ وقت سلن جو خيال رکڻ گهرجي ۽ اهڙو عمل فصل لهڻ



تائين جاري رکجي. گل نڪرڻ وقت جڏهن ٻوٽا سٺي قوتهڙي ۾ هجن ته انهن جي پاڙن کي هلڪي مٽي ڏيڻ گهرجي. جڏهن ٻوٽا سٺو ڌڪري وڃن ۽ مرچ ڦٽڻ شروع ٿين ته ان وقت چڱيءَ طرح سان مٽي چاڙهڻ گهرجي ته جيئن ٻوٽا هوا جي ڪري لپتي نه پون.

رس چوسيندڙ ڪينٽان

1. اڇي مک (White Fly)

اڇي مک جسامت ۾ تمام ننڍي ٿئي ٿي، ان جو رنگ اڇو ٿئي ٿو. اها ڏاڍي چست ۽ چالاڪ هوندي آهي ۽ ٻوٽي کي ٿورو به ڇهڻ سان اڏامڻ شروع ڪري ڇڏيندي



آهي. ان جنس جي بالغ مک ۽ ٻچا، ٻئي گڏجي فصل کي نقصان پهچائين ٿا. فصل جي پنن مان رس چوسي، فصل کي ڪمزور ڪري ڇڏين ٿا، جنهنڪري پيداوار گهٽجي وڃي.

ٻچا

اڇي مک جي لاءِ پولويا مووينٽو (Movento)، اوبيرون (Oberon) انهيءَ گروپ سان ملندڙ دوائن جو ٿوهارو ڪجي.

مرچن جا جيت ۽ ٻچا

مرچن جي فصل تي جيڪي جيت حملو ڪن ٿا، انهن کي ٻه حصن ۾ ورهايو وڃي ٿو:

1. رس چوسيندڙ جيت

اڇي مک (White Fly)،

ٿرڙو (Thrips)،

جُون (Bud Mite)،

مهلو (Aphid)،

2. ڪينٽان

ميوي وارو ڪينٽون (Fruit Borer)،

مرچن جو چور ڪينٽون (Cutworm)،

اڏوهي (White Ant) شامل آهن.



2. ٿرٿو (Thrips)

ٿرٿو تمام نازڪ ۽ سنهرو پوري ۽ ڪاري رنگ جو جيت ٿئي ٿو. اهو جيت پرن ۽ بنا پرن جي به ٿئي ٿو، پٺن ۽ گلن کي ان جي خاص چرپر سبب نقصان رسي ٿو. پٺن ۽ گلن مان رس چوسي، ٻوٽي جي واڌ ويجهه روڪي ۽ گلن کي ڪمزور ڪري ٿو. انهن جيتن جي حملي سبب فصل جي پيداوار گهٽ ٿئي ٿي.



بچاءُ

ٿرٿو جي بچاءُ لاءِ آميڊا گروپ جي ڪا به دوا استعمال ڪري سگهجي ٿي، پر آميڊا گروپ جي ڪنفيڊورا يا موسپلان دوائون بهتر نتيجا ڏيندڙ آهن.

3. جون (Bud Mite)

جون (Bud Mite) هي جيت چمڪدار اڇو ۽ جسامت ۾ تمام ننڍو هوندو آهي. هي جيت پٺن جي رڱن ۾ چهٽيل هوندو آهي، جيڪو عام طور ڏسڻ ۾ نه ايندو آهي. ان کي خوردبينيءَ وسيلي سولائيءَ سان ڏسي سگهجي ٿو. هن جيت جي عمل سان پٺن سُسي ننڍا ٿي ويندا آهن ۽ ٻوٽي کي صحيح خوراڪ ناهي ملندي، جنهنڪري ٻوٽو ڪمزور رهجي ويندو آهي، ۽ پيداوار تي پڻ خراب اثر پوندو آهي.



بچاءُ

جڏهن ٻوٽا ننڍا هجن ٿا ته انهن مٿان اوبيرون يا پروفينوفاس گروپ جو اسپري ڪرڻ گهرجي. جڏهن ٻوٽا وڏا يعني زمين کي چڱيءَ طرح سان ڏڪي ڇڏين ته انهن مٿان پولو گروپ سان ملندڙ دوائن جو اسپري ڪندو رهڻ گهرجي. برسات پوڻ يا ڦوهاري ذريعي ٻوٽن کي ڏوٽڻ سان پڻ انهن جو حملو گهٽجي وڃي ٿو.

چٻاڙي ڪائيندڙ ڪينٽان

5. ميوِي وارو ڪينٽون (Fruit Borer)

ميوِي وارو ڪينٽون هڪو پيلاڙ مائل ٿئي ٿو. جيڪو ميوِي جي اندر سوراخ ڪري، داخل ٿي نقصان پهچائي ٿو. جنهن ڪري پيداوار تي خراب اثر پوي ٿو.




بچاءَ

ميوِي واري ڪينٽين کان فصل کي بچائڻ لاءِ سيمي پيرا ٿرائيڊ گروپ جون دوائون يعني ڪيوراڪران ۽ ان سان ملندڙ دوائون يا ايماميڪٽن گروپ جون دوائون استعمال ڪرڻ گهرجن.

4. مهلو (Aphid)

هي جيت هڪو ۽ ساڻو ڪارائڻ ۽ پيلاڙ مائل ٿئي ٿو. اهو جسامت ۾ تمام ننڍو ۽ پنن کي هيليان ۽ مٿان چنڊڙيل هوندو آهي. هي ٻن ڀرين ۽ بنا ڀرن جي ٿئي ٿو. چرپر ۾ بلڪل سست هوندو آهي. هي جيت سياري ۾ حملو ڪري پنن، مان رس چوسي، پنن کي ڪمزور ڪندو آهي. جنهنڪري ٻوٽي کي صحيح مقدار ۾ خوراڪ ناهي ملندي ۽ نتيجي ۾ اهو ڪمزور رهجي ويندو آهي.



بچاءَ

مهلي (Aphid) تي ضابطي لاءِ ايدوانٽيج يا آميدا ڪلوپراٿيڊ دوا جو اسپري ڪرڻ گهرجي.

6. چور ڪينٽون (Cut Worm)

ڪٽ ورم ڪينٽون اڪثر ڪري بيجاري ڪي نقصان پهچائيندو آهي. هي هميشه رات جي وقت حملو ڪندو آهي ۽ ڏينهن جي وقت زمين ۾ لڪل رهندو آهي. هي حملو ڪري سلن ڪي اڌ مان ڪڍي ڇڏيندو آهي.



بچاءُ

ڪٽ ورم جي بچاءُ لاءِ ڪيوراڪران يا ميچ يا ايماميڪٽن مان ڪا به دوا سان ضرورت مطابق ڦوهارو ڪجي.

7. اڏوهي (White Ant)

اڏوهي رنگ ۾ هلڪي پوري ٿئي ٿي. هڪ جاءِ تي گڏجي رهڻ جي خاصيت اٿس. اها وارياسي زمين ۾ گهڻو حملو ڪري ٿي. حملو پاڙ کان شروع ڪري، ٻوٽي جي ڏانڊي ۾ سرنگهه ٺاهي، نقصان ڪري ٿي، جنهنڪري ٻوٽو بلڪل سڪي ختم ٿيو وڃي ۽ في ايڪڙ ٻوٽي جو تعداد گهٽجي وڃي ٿو ۽ پيداوار به گهٽ لهي ٿي.



بچاءُ

500 ملي ليٽر اميڊا ڪلوپرڊ پائوڊر يا ٽيناڪل جو ڳار ٺاهي في ايڪڙ پاڻيءَ سان گڏ زمين ۾ ڦڙو ڦڙو ڪري اڏ ۾ ڏيڻ گهرجي.

مرچن جون بيماريون ۽ بچاء جا طريقا

مرچن جي فصل تي جيڪي بيماريون حملا ڪن ٿيون، انهن ۾ اچوسينور (Powdry Mildew)، پوروسينور (Downy Mildew)، ڊائي بيڪ (Die Back)، ٻوٽي جو سڪڻ يا سٽڻ (Root Rot)، پن مروڙ ليف ڪرل / موزيڪ (Leaf Curl Virus) شامل آهن.

1. اچوسينور (Powdry Mildew)



هن بيماريءَ ۾ پهريان پنن تي پوري رنگ جا داغ ٺهڻ شروع ٿي ويندا آهن، جنهن جي ڪري پراڻا پن چڻي ويندا آهن ۽ وري جڏهن نوان پن نڪرندا آهن ته

ٻيهر انهن تي به حملو ٿيندو آهي ۽ گڏوگڏ گلن تي به حملو ٿيندو آهي، جنهن سان گل چڻي ويندا آهن ۽ پيداوار تي به خراب اثر پوندو آهي.

بچاء

هن بيماريءَ کان بچڻ لاءِ صحتمند بچ جو هٽڻ ضروري آهي. حملي جي صورت ۾ ريورس 250 ملي ليٽر يا توپاس 60 ملي ليٽر، 100 ليٽر پاڻي ۾ ملائي، في ايڪڙ هر هفتي اسپري ڪندو رهجي. ۽ هو عمل ان وقت تائين جاري رکجي جيستائين هيءَ بيماري ختم نه ٿي وڃي.

جيتن جي حملي کان بچاء لاءِ احتياطي تدبيرون

01. سٺي ۽ صحتمند بچ جو هٽڻ لازمي آهي.
02. زمين بهتر نموني تيار ڪرڻ گهرجي.
03. جيتن ۽ بيمارين کان پاڪ جنس پوکڻ گهرجي.
04. بيجاري جي وقت سر منتقلي ڪرڻ ضروري آهي.
05. ٻوٽن جو فني ايڪڙ تعداد پورو هٽڻ گهرجي.
06. گند گاهه ٽڪڙ ۾ صاف ڪرڻ سان فصل کي وڌيڪ خوراڪ ملندي ۽ پيداوار ۾ اضافو ٿيندو.
07. چونڊي مهل خراب ٿيل مرچ سٺن ۽ صحتمند مرچن ۾ نه ملائڻ گهرجن.
08. پاڻيءَ جو استعمال وقت سر ڪجي.
09. ضرورت مطابق پاڻي ڏيڻ گهرجي، نه گهٽ ۽ نه وري وڌيڪ.
10. چونڊو پڻ وقت سر ڪرڻ گهرجي.
11. پاڻ جو استعمال مناسب ۽ وقت سر ڪرڻ گهرجي. مرچن ۾ پوتاش ۽ زنڪ پاڻن جو ٻڌايل مقدار استعمال ڪجي.
12. علائقي سان مطابقت رکندڙ جنس پوکڻ گهرجي.
13. وڻاڻ جو ڪچو يا اڻ سڪل پاڻ زمين ۾ هرگز نه وجهڻ گهرجي، ٻي صورت ۾ اڏوهي کي وڌڻ جو موقعو ملندو ۽ بيٺل فصل کي نقصان رسندو. وڻاڻ جي پاڻ جو ڪمپوسٽ ٺاهي استعمال ڪجي ته وڌيڪ فائدو ملندو.
14. اڏوهي کان بچڻ لاءِ فصل کي سڪڻ نه ڏيڻ گهرجي.
15. جيڪڏهن مٿين ڳالهين تي عمل ڪيو وڃي ته پوءِ ڪيميائي دوائن جو خرچ به بچي سگهي ٿو ۽ سٺي پيداوار به ملي سگهي ٿي.

2. پوري سپنور (Downy Mildew)

هن بيماريءَ سان پنن تي پوري رنگ جا داغ نهڙ شروع ٿي ويندا آهن. جنهنڪري پراڻا پن ڇڻي ويندا آهن ۽ نوان پن نڪرندا آهن. هي بيماري وري نون پنن تي به حملو ڪندي آهي ۽ گڏگڏ گلن تي به، جنهن ڪري گل به ڇڻڻ شروع ٿي ويندا آهن ۽ فصل تي ناڪاري اثر پوندو آهي.



بچاءَ

هن بيماريءَ کان بچڻ لاءِ صحت مند بچ هڻڻ لازمي آهي. حملي جي صورت ۾ ڊاي ٿيان ايمر 45 يا منڪوزيب (Mancozeb) يا اينٽراڪول (Antracol) 500 گرام 100 ليٽر پاڻي ۾ ملائي، في ايڪڙ فصل تي هر هفتي اسپري ڪندو رهجي ۽ ان وقت تائين اسپري ڪندو رهجي جيستائين هيءَ بيماري ختم نه ٿي وڃي.

3. ڊائي بيڪ (Die Back)

هيءَ بيماري 25 کان 30 ڊگري سينٽي گريڊ گرمي پد ۽ 60 کان 70 سيڪڙو گهم واري موسم ۾ وڌي ٿي. سڀ کان پهرين ٻوٽي جي چوٽي وارا گوشا/گؤنچ يا ڪچڙا پن متاثر ٿين ٿا، ۽ پوءِ هيٺين ڏانڊين جي پنن ۽ تارين تي حملو ٿئي ٿو. هن بيماريءَ جي ڪري لڳل مرچ به متاثر ٿيندا آهن. جيڪي پوءِ ڇڻي ويندا آهن، جنهن سان فصل جي پيداوار تي ناڪاري اثر پوندو آهي.



بچاءَ

بيماريءَ کان پاڪ صاف ۽ صحتمند بچ استعمال ڪجي. حملي جي صورت ۾ 500 گرام ريڊومل گولڊ يا 500 گرام اينٽراڪول 100 ليٽر پاڻي ۾ ملائي، في ايڪڙ تي هر هفتي اسپري ڪندو رهجي ۽ ان وقت تائين اسپري ڪجي جيستائين هيءَ بيماري ختم نه ٿي وڃي.

4. ٻوٽي جو سڪڻ (Root Rot)

25 کان 30 ڊگري سينٽي گريڊ گرمي پد ۽ 60 کان 70 سيڪڙو گهم واري موسم ۾ هيءَ بيماري وڌي ٿي. هيءَ بيماري فصل پوکڻ کان وٺي فصل لهڻ تائين ڪڏهن به حملو ڪري سگهي



ٿي. هن بيماريءَ جو حملو پاڙ کان شروع ٿئي ٿو جيڪو ان تي هڪ پوري رنگ جي صورت ۾ نظر اچي ٿو ۽ پوءِ اهو رنگ ڪارو ٿي وڃي ٿو. اها بيماري تمام جلدي وڌي ٿي ۽ چند ڪلاڪن ۾ پن ختم ٿي ويندو آهي. هي بيماري جيڪڏهن وڏي فصل تي حملو ڪندي ته ڪجهه ڏينهن اندر فصل ختم ٿي ويندو آهي.

ٻچاءُ

ٻچ پوکڻ وقت في ڪلوگرام ٻچ کي 4 گرام ريڊومل گولڊ يا ايليت (Aliette) ملائي پوکجي. جڏهن پن تي بيماري حملو ڪري ته 10 ليٽر پاڻي ۾ 5 گرام ريڊومل يا ايليت ملائي ٻارين ۾ چڱيءَ طرح سان هفتي جي وقفي سان اسپري ڪندو رهجي ۽ جيڪڏهن وڏي فصل تي، ڪنهن ٻوٽي تي هن بيماري جو حملو ڏسڻ ۾ اچي ته ريڊومل گولڊ ايليت جو ڳار ٺاهي، ٻوٽي جي پاڙن جي پاسن تي چڱيءَ طرح سان اسپري ڪري ڇڏجي ته جيئن اڳتي نه وڌي.

5. ليف ڪرل / موزيڪ (Leaf Curl Virus)

ليف ڪرل / موزيڪ وائرس متاثر ٿيل فصل جو ٻچ استعمال ڪرڻ سان وڌي ٿو ۽ هن بيماريءَ کي پڪيڙڻ ۾ ٿرپس ۽ بدمائيت مدد ڏئي ٿو. متاثر ٿيل فصل جا ٻوٽا ننڍا رهجي وڃن ٿا. شروع ۾ پنن تي هلڪي پيلي رنگ جون ليڪون نظر اينديون آهن. تارپون گهٽ نڪرنديون آهن ۽ نڪتل گل ڪرڻ شروع ٿي ويندا ۽ جيڪي به مرچ ڦٽندا، انهن جي واڌ ويجهه جو عمل بند ٿي ويندو آهي. هن بيماريءَ جي حالت ۾ ٻوٽي جا ڪافي پن ڇڻي ويندا آهن ۽ خالي تارپون نظر اينديون آهن.



ٻچاءُ

متاثر ٿيل ٻوٽا ڪڍي، انهن کي باهه ڏئي ڇڏجي ته جيئن بدمائيت ۽ ٿرپس تي ڪنٽرول ڪجي. متاثر ٿيل ٻوٽا نظر ايندي ريڊومل گولڊ يا اسڪور دوا سان اسپري ڪندو رهجي. مرچن جا فصل تمانن ۽ واڱڻن واري بنيءَ ۾ نه لڳائڻ گهرجن، جڏهن ته ٻچ به صحتمند استعمال ڪرڻ گهرجي.

مرچن جو فصل چونڊي لاءِ تيار



مرچن جي فصل کي بيمارين کان بچاء لاءِ احتياطي تدبيرون

01. سلو ۽ صحتمند بچ هئڻ لازمي آهي.
 02. زمين بهتر نموني تيار ڪرڻ گهرجي.
 03. جيئن ۽ بيمارين کان پاڪ جنس پوکڻ گهرجي.
 04. ٻوٽن کي لڏائڻ وارو عمل وقت سر مڪمل ڪرڻ گهرجي.
 05. ٻوٽن جو فني ايڪڙ تعداد پورو هئڻ گهرجي.
 06. گند گاهه کي وقت سر ڪڍي، فصل کي صاف سٿرو رکڻ گهرجي.
 07. خراب ٿيل مرچ سنن ۽ صحتمند مرچن ۾ نه ملائڻ گهرجن.
 08. پاڻيءَ جو استعمال وقت سر ۽ ضرورت مطابق ڪرڻ گهرجي.
 09. ضرورت مطابق پاڻي ڏيڻ گهرجي، نه گهٽ ۽ نه وري وڌيڪ هجي.
 10. چونڊو پڻ وقت سر ڪرڻ گهرجي.
 11. پاڻ جو استعمال مناسب ۽ وقت سر ڪرڻ گهرجي.
 12. علائقي سان مطابقت رکندڙ جنس پوکڻ گهرجي.
- جيڪڏهن مٿين ڳالهين تي عمل ڪيو وڃي ته پوءِ ڪيميائي دوائن جو خرچ به بچي سگهي ٿو ۽ پيداوار به سٺي ملي سگهي ٿي.
13. يورپا پاڻ سان گڏوگڏ فاسفورس، پوٽاش، زنڪ ۽ بوران پاڻ جو استعمال سفارش ڪيل مقدار ۾ ڪجي، ۽ يورپا پاڻ جو استعمال ضرورت کان وڌيڪ نه ڪرڻ گهرجي.

مرچن جو چونڊو



گاڙهي مرچ لاءِ ضروري آهي ته جنس مطابق جسامت يا واڌ ويجهه ڪري. اهو سائي رنگ مان آهستي آهستي ڳاڙهاڻ مائل ٿيندو ۽ پوءِ ان جو رنگ گهرو ڳاڙهو ٿي ويندو. گهرو ڳاڙهو رنگ ٿيڻ تي مرچن جي چونڊ ڪرڻ گهرجي. جيئن جيئن مرچ تيار ٿيندا وڃن ته انهن کي چونڊيندو رهجي. تيار ٿيل مرچ جيترو جلدي چونڊبا



اوتري پيداوار وڌندي. جڏهن ته تيار ٿيل مرچ کي جلدي نه چونڊڻ سان پڪل مرچ هيٺ چڻي خراب ٿيندا ۽ پيداوار ۾ گهٽتائي ايندي. ان کانسواءِ مرچن جو معيار پڻ گهٽجي ويندو آهي. مرچ جي چونڊ هميشه ماڪ ختم ٿيڻ کانپوءِ ڪجي. چونڊيل مرچ پلاسٽڪ وارن ٿانون يا ٿيلهيڻ ۾ رکڻ کان پاسو ڪجي، ڇو ته پلاسٽڪ وارن ٿانون يا ٿيلهيڻ ۾ رکڻ سان مرچ خراب ٿيڻ شروع ٿي ويندا آهن. تيار ٿيل مرچ هميشه ڪارن ۾ رکڻ گهرجن ته جيئن انهن کي هوا وغير لڳندي رهي، جنهن سان مرچ خراب ٿيڻ جو انديشو نٿو رهي.


مرچ سڪائڻ جو پراڻو ۽ غلط طريقو

ڪنهن مٿاهين واريءَ جاءِ تي بهار وڌي، ڪروناهي ان ۾ پڪيڙي ڇڏجن. مرچن کي اهڙيءَ طرح پڪيڙجي، جو انهن جو تهه ٿي کان چٽن انچن تائين رهي. ڏيڀر جي صورت ۾ مرچ سڪائڻ سان تري وارا مرچ خراب ٿي ويندا آهن.



سڪائڻ لاءِ مرچ پڪيڙڻ وقت احتياط کان ڪم وٺجي ته جيئن ڪنهن به مرچ مٿان پير نه اچي، ڇو ته ائين ٿيڻ جي صورت ۾ مرچ ٽٽن ٿا. ٽٽل مرچ جڏهن ڪري ۾ وڃان ٿا ته زمين مان افلاتاڪسن بيماري جا جيوڙا انهن تي حملو ڪن ٿا. اهڙي حملي سان مرچن ۾ افلاتاڪسن بيماري پيدا ٿئي ٿي. اها بيماري ايتري خطرناڪ آهي جو جيئن ئي مرچ انسان توڙي جانورن جي پيٽ ۾ وڃي ٿو ته ان سان جگر ۽ گردا متاثر ٿين ٿا. اهو مرچ انساني صحت لاءِ هاجيڪار آهي، تنهنڪري يورپ ۽ آمريڪا ۾ موڪلي نٿو سگهجي.

هن شيت ڪي لاهي ڇڏجي ۽ هر يعني ٽئين ڏينهن تي ڪاٺيءَ سان مرچن کي اٿلائيندو رهجي ته جيئن مرچ جلدي سڪي وڃن. جڏهن مرچ سڪي وڃن ته انهن مان ڪارا، اڇا ۽ پوري رنگ جا خراب ڍاڻا ڪڍي، باقي مرچن کي صاف



سٿري پورين ۾ پري ڇڏجي. ائين ڪرڻ سان مرچ افلاتاڪسن واري بيماري کان محفوظ رهندا. پوريون سٿيءَ واريون استعمال ڪجن. پلاسٽڪ وارن پاڇڪن يا تورن کان پاسو ڪجي. انهن ۾ هوا جو گذر نه هئڻ ڪري مرچ خراب ٿيندو ۽ افلاتاڪسن جي وڌڻ جو انديشو پڻ رهندو آهي.

مرچ سڪائڻ جو نئون طريقو

اڄڪلهه مرچ جيو ٽيڪسٽائيل شيت تي سڪايا وڃن ٿا. اها شيت 150 فوٽ ڊگهي ۽ 13 فوٽ ويڪري آهي. هن شيت تي مرچ سڪائڻ جو طريقو اهو آهي ته شيت کي سرن يا سيمنٽ جي بلاڪن تي وڇائجي ته جيئن اها زمين سان نه لڳي. شيت زمين سان نه لڳڻ ڪري مرچ مٽيءَ کان محفوظ رهندا.



شيت تي مرچ اهڙيءَ طرح وڇائڻ گهرجن ته جيئن مرچن مٿان مرچ نه چڙهيل هجن ۽ شام جو مرچن جي مٿان ڍيو پوائنٽ شيت وڇائي ڇڏجي ته جيئن مرچن تي ماڪ جو اثر نه ٿئي ۽ سڄ نڪرڻ کانپوءِ يعني جڏهن ماڪ ختم ٿي وڃي ته

ڪي ڪولي اٿلايو. ان بعد ڏيڀر ڪي ساڳئي ريت ڍڪي ڇڏيو. ٽوٽل 15 کان 20 ڏينهن اندر ڪمپوسٽ تيار ٿي ويندو. جيڪو بعد ۾ ڪرين ۾ وجهي، سبزين ۽ ٻين فصلن کي قدرتي خوراڪ طور ڏئي سگهجي ٿو.

ڪمپوسٽ جا فائدا

ڪمپوسٽ ۾ پاڻ ۾ موجود قدرتي خوراڪ جا جزا حل ٿي، ٻوٽي لاءِ فوري طور تي طاقت پهچائڻ واري حالت ۾ تبديل ٿي وڃن ٿا.

ڪمپوسٽ فصل لاءِ بهترين قدرتي خوراڪ آهي، جنهن منجهه نائٽروجن، فاسفورس، پوٽاش، زنڪ، بوران، ڪلشم، مئگنيشم، آئرن، ڪاپر، سلفر ۽ ٻين خوراڪ جي جزن جي طاقت موجود آهي.

عام تازي پاڻ ۾ خوراڪ جا جزا فصل کي فوري طاقت پهچائڻ جي حالت ۾ نه هوندا آهن. جڏهن ته ڪمپوسٽ جي استعمال جي صورت ۾ ٻوٽو ٽڪڙي واڌ ڪري سگهي ٿو. عام پاڻ ۾ گندگاهه جا ٻج به هوندا آهن، جيڪي بعد ۾ فصل ۾ گندگاهه جي مسئلي کي وڌائين ٿا.

عام پاڻ ۾ مختلف بيمارين ۽ خاص طور تي فنگس واري بيمارين جا جزا موجود هجن ٿا، جيڪي بعد ۾ فصل ۾ انهن بيمارين جي پکڙجڻ جو سبب بنجن ٿا.

وٽان جي پاڻ مان ڪمپوسٽ ٺاهڻ

وٽان جي پاڻ مان ڪمپوسٽ ٺاهڻ لاءِ سُڪل پاڻ کي گڏ ڪري هڪ ڏيڀر جي صورت ۾ آڻيو. پاڻ جي وزن جو اندازو رکيو ۽ اي ايم لڪوڊ هڪ لٽر 10 من پاڻ جي حساب سان ان جي مٿان چٽڪاريندا وڃو ۽ ڪوڏر يا بيلچي سان پاڻ کي اٿلائيندا رهو. اي ايم لڪوڊ کي پاڻي ۽ ۾ ملائي وٽان جي پاڻ چٽڪاريو. سموري



پاڻ تي چڱي نموني چٽڪارڻ بعد پاڻ جو اوچو ڏيڀر ٺاهيو. جنهن کي مٿان کان هيٺ تائين مڪمل طور تي ڪڪن، ڪچري يا ڪيلي جي پنن سان ڍڪيو ان کان پوءِ پلاسٽڪ جي شيٽن سان ڍڪي ڇڏيو ۽ مٿان سرون وغيره رکي ڇڏيو ته جيئن ان مان گئس ٻاهر نه نڪري ڏيڀر کي هڪ هفتي بعد مختلف جڳهين تان هٽ اندر وجهي ان جي جانچ ڪريو. جيڪڏهن پاڻ وڌيڪ گرم هجي ته وري ان

گاڙهن مرچن ۾ زهريلي مادي افلاتاڪسن جو وڌڻ

افلاتاڪسن (Aflatoxin) هڪ زهريلو مادو آهي. اهو مادو مرچن جي چوٽي، سڪائڻ ۽ اسٽور ڪرڻ وارن مرحلن دوران پيدا ٿيندو آهي، جنهن سان انسانن



افلاتاڪسن (Aflatoxin)

۽ جانورن ۾ جيري جي ڪئنسر ٿيڻ جو خطرو موجود رهندو آهي. تحقيق موجب انهيءَ مادي جي هڪ حد ڏنل آهي، جنهن کان مٿي اهو هاجيڪار ثابت ٿيندو آهي.

انهيءَ فنڊس حد اندر رڪڻ اسان جي موجوده طريقيڪار ۾ ڏکيو آهي، ڇاڪاڻ ته اسان وٽ مرچن کي صحيح نموني سڪائڻ ۽ گودامن ۾ رڪڻ جا طريقا نه هجڻ ڪري ۽ حڪومت جي عدم تعاون سبب اسين انهيءَ معيار تي پورا نٿا لهنون. انهيءَ ڪري سٺي معيار جي گهرج ڪندڙ ۽ وڌيڪ اگه ڏيندڙ ملڪن، جهڙوڪ آمريڪا ۽ يورپ اهي نٿا وٺن.

انهيءَ زهريلي فنڊس (Fungus) کان پيداوار پاڪ ۽ صاف رڪڻ کي ممڪن بنائڻ لاءِ اسان کي مرچن جو چوٽو صحيح نموني ڪرڻو پوندو ۽ روايتي مٽيءَ تي سڪائڻ واري عمل کان پاسو ڪرڻو پوندو، پراڻن ۽ نون مرچن کي الڳ رڪڻو پوندو ۽ گودام ۾ رڪڻ کان اڳ انهن جي صحيح نموني سان درجا بندي ڪرڻي پوندي.

مرچن جي خوبي، ڪن شين جي گڏيل ميلاپ ۾ سمايل هوندي آهي، جهڙوڪ ڌاتقو، بناوٽ، ان جي ظاهري شڪل صورت، ان جي کاڌي جو سواد، جنهن سان استعمال ڪندڙ کي ڌاتقو ۽ صحت ملي ٿي ۽ آبادگار کي وري بهتر قيمت.

مرچن جي پچي راس ٿيڻ واريءَ حد جو تعين، ان جي پختگي، رنگ ۽ ڌاتقي مان ڪيو ويندو آهي.

مرچ چوٽو جو ڪم مرچن جي پختگي ۽ پچي راس ٿيڻ دوران ڪرڻ گهرجي، جڏهن ته دير سان چوٽو ڪرڻ سان مرچن ۾ پوڙهي ماڻهوءَ جي پيشانيءَ جيان

گھنج پئجي ويندا آهن ۽ ان جي رنگ ۽ ذاتي ۾ به فرق اچي ويندو آهي. جنهن سان اهڙن مرچن جو معيار متاثر ٿيندو آهي.

مرچن جو فصل هڪ ئي وقت تيار نه ٿيندو آهي. اهو وقفي وقفي سان تيار ٿيندو رهندو آهي. خاص عنصر جيڪي زهريلي فنگس (Fungus) پيدا ٿيڻ جا سبب بڻجن ٿا، انهن ۾ گهم، گرميءَ جو درجو، جيتن جو اثر ۽ مٽيءَ جو لڳڻ شامل آهي.

چونڊو سج مڪمل اڀري اچڻ کان پوءِ ڪجي ته جيئن ماڪ سڪي وڃي. سڪائڻ دوران مرچن کي ماڪ ۽ مٽي کان بچائڻ جي پوري ڪوشش ڪجي. مرچن کي جيو ٽيڪسٽائل شيٽ تي سڪائڻ جي ۽ رات جو شيٽ يا پلاسٽڪ سان ڍڪي ڇڏجي ته جيئن ماڪ کان بچن.




افلاتاڪسن واري زهريلي فنگس جو گهڻو دارومدار مرچن جي سڪائڻ تي آهي. تازن چونڊيل مرچن ۾ جيڪا گهم ٿئي ٿي، اها انهن کي گرمي پهچائي ٿي، جنهن سان انهن کي نقصان پهچي ٿو. مرچن کي سڪائڻ جا ٻه طريقا آهن. هڪ سج جي روشنيءَ وارو قدرتي طريقو ۽ ٻيو مشيني طريقو.

خشڪ موسم دوران سج جي گرميءَ ذريعي مرچن کي سڪائڻ نهايت آسان ۽ سستو طريقو آهي. هن طريقيڪار ذريعي هڪ کليل زمين جي مٿاڇري تي مرچن کي پڪيڙي ڇڏبو آهي يا کليل ڇت تي انهن کي وڇائي ڇڏبو آهي. اهڙيءَ طرح انهن کي 10-15 ڏينهن رکيو ويندو آهي. پر انهيءَ طريقي سان سڪائڻ ۾ ڪجهه مسئلا به درپيش ايندا آهن. جهڙوڪ هوا ۾ مليل مٽيءَ ۽ دز به انهن ۾ داخل ٿي ويندي آهي يا اوچتي مينهن جي وسڪاري ۾ مرچ پسي ويندا آهن، جنهن سبب افلاتاڪسن واري زهريلي فنگس جو شڪار ٿيندا آهن.


اُس ۾ رکڻ سان به مرچن جي رنگ ۾ اڇاڻ/سفيدي اچي ويندي آهي. ڇاڪاڻ ته سج جي ڪرڻن جي اها خاصيت آهي. انهن مسئلن کان بچڻ لاءِ طريقيڪار تبديل ڪرڻ گهرجي. انهيءَ لاءِ ڪجهه ايوان يعني پٿر تيار ڪيا ويندا آهن، جن کي چيڪي مٽيءَ جو لپيو ڏنو ويندو آهي ته جيئن مرچن ۾ زمين واري دز داخل نه ٿئي. مٽيءَ جي لپيي کان علاوه ان زمين تي تڏا ۽ چادرون به وڇايون وينديون آهن. مرچن کي پنجن ڏينهن کانپوءِ هر ٻئي ڏينهن اٺائڻو پوندو آهي ته جيئن انهن کي هر پاسي کان هڪجهڙي اس جو سيڪ ملي.

سڪائڻ واري مرحلي دوران رات جي وقت مرچن کي پلاسٽڪ جي چادرن سان ڍڪڻو پوندو آهي ته جيئن انهن تي ماڪ نه پوي ۽ انهن جو رنگ متاثر نه ٿئي.

ورلد بئنڪ جي سھائتا سان سنڌ ايگريڪلچرل گروٽ پروجيڪٽ ذريعي حڪومت سنڌ طرفان آبادگار ڀائرن لاءِ ھيٺيان زرعي اوزار رعائتي قيمت تي موجود آھن.



جيئو ٽيڪسٽائيل
شيت



ٽائيوڪ شيت



پلاسٽڪ جون
ٽوڪريون

انهيءَ لاءِ Solar Dryer (سج جي روشنيءَ تي سڪائڻ وارا اوزار) به استعمال ۾ آڻي سگهجن ٿا. ان سان وقت جي بچت سان گڏ مرچن جي رنگ ۾ به ٺڪار اچي ٿو. گهم واري مند جيڪا عام طور مرچن جي لاپاري سان شروع ٿيندي آهي، انهيءَ دوران (Solar Dryer) سولر ڊرائير استعمال نه ڪبا آهن. مصنوعي يا مشيني طريقي سان مرچن کي سڪائڻ وارن اوزارن ۾ سستي توانائي استعمال ڪرڻ ضروري آهي. ڊرائرس ذريعي سڪائڻ ۾ مرچن کي ٽالهن ۾ رکيو ويندو آهي، ۽ انهن کي گرم هوا جو دٻاءُ پڻ ڏنو ويندو آهي. ان دٻاءَ جي رفتار في منٽ 75 کان 85 ڪيوبڪ ميٽر هوندي آهي، جيڪو (دٻاءُ) هڪ ڪيوبڪ ميٽر مرچن کي ڏنو ويندو آهي. مٿي ٻڌايل جيو ٽيڪسٽائل شيت تي مرچ سڪائڻ وارو طريقو سڀ کان آسان ۽ محفوظ آهي.


هڪ ٻيو مرحلو هوندو آهي (Grading) يعني درجا بنديءَ جو. جنهن ۾ غير ضروري، ننڍي سائيز وارا، فنگس کان متاثر ۽ بي رنگ مرچ ڪڍي، تندرست ۽ چمڪدار مرچن کان ڌار ڪيا ويندا آهن. اها درجا بندي سٺي قيمت حاصل ڪرڻ لاءِ ضروري هوندي آهي.

درجا بنديءَ واري مرحلي کانپوءِ مرچن کي ڳوٺين ۾ بند ڪيو ويندو آهي ۽ پوءِ انهن کي گهم کان خالي، هوادار گودامن ۾ رکيو ويندو آهي، جن ۾ گرميءَ جو درجو $25-280C^{\circ}$ سينٽي گريڊ رکيو ويندو آهي.

گودامن يا استورن ۾ آلاڻ ۽ گهم 14 کان 60 سينٽي گريڊ کان وڌيڪ نه هجي. مرچن کي جيت جڻين، پڪين ۽ ڪوئن وغيره کان بچايو وڃي. جنهن لاءِ ٻاڦ پيدا ڪندڙ فيو ميگنشن واريون گوريون ٻڌايل طريقي موجب استعمال ڪري سگهجن ٿيون.



ایفلا ٹاسکن میٹ



پی ایچ میٹر



موسچر میٹر

Disclaimer

هن ڪتاب ۾ ڏنل مواد مختلف ڪتابن، تجربن، مشاهدن ۽ انٽرنيٽ تان حاصل ڪيو ويو آهي، جنهن جا سڀ حق ۽ واسطا اداري وٽ محفوظ آهن.

هن ڪتاب ۾ ڏنل معلومات جي ڪن به نتيجن جو ذميواري ادارو نه هوندو. پڙهندڙ ڏنل معلومات پنهنجي سمجهه ۽ ذميواري آهر ڪتب آڻين.

Address:

House # 66, Civil Lines, Defense Society Hyderabad

www.sagp.pk